

---

İyunun 4-də kimya, biologiya və informatika fənləri üzrə fənn olimpiadalarının respublika mərhələsinin final turu keçirilib. Fizika, riyaziyyat və informatika təməyüllü liseydə kimya və biologiya fənləri üzrə ADA universitetində isə informatika fənni üzrə final turu baş tutub.

Final turunda müvafiq olaraq kimya fənni üzrə 575, biologiya fənni üzrə 373, informatika fənni üzrə isə 77 şagird iştirak edib.

Informatika fənni üzrə final turunda iştirak edən təhsil nazirinin müavini Firudin Qurbanov olimpiadanın şagirdlərə sağlam rəqabət prinsipləri əsasında bilik və bacarıqlarının nümayiş etdirmələri üçün imkan yaratdığını xatırladı və iştirakçılara uğurlar arzulayıb.

Respublika fənn olimpiadalarının final turunun nəticələri yoxlama və münsiflər heyətinin iştirakı ilə yazı işlərinə baxış prosesindən sonra elan olunacaq.

Respublika fənn olimpiadalarının təşkilat komitəsi bütün şagirdlərə uğurlar arzulayır.

Qeyd edək ki, respublika fənn olimpiadaları "KapitalBank"ın sponsorluğu ilə həyata keçirilir.